

(عہد حاضر اور ہم)

حقوق کا ارتقاء : اس دنیا میں طاقت ور اور کمزور دونوں طرح کے انسان آج بھی ہیں، کل بھی تھے اور آئندہ بھی رہیں گے۔ انسان کی فطرت یہ چاہتی ہے کہ طاقت ور اپنی طاقت کا غلط استعمال نہ کرے اور کم زوروں کے ساتھ محبت، ہمدردی، تعاون اور دست گیری کا رویہ اختیار کرے۔ جو طاقت ور ہے اس کی طاقت، کم زور کی کم زوری رفع کرنے اور اسے اوپر اٹھانے میں صرف ہو، اسے اس قابل بنائے کہ زندگی کی دوڑ میں وہ پیچھے نہ رہ جائے، لیکن ماضی کی شہادت اور حال کا مشاہدہ ہے کہ زیادہ تر حالات میں فطرت کا یہ مطالبہ پورا نہیں ہوا۔ طاقت ور کے ہاتھ میں بے شمار حقوق اور اختیارات جمع ہوتے چلے گئے، کم زور کو ان کا بہت تھوڑا حصہ ملایا بالکل نہیں ملا، طاقت ور کو طاقت کے نشہ میں اپنی ذمہ داریاں یاد نہیں رہیں اور کم زور ذمہ داریوں کے بوجھ تلے دیتا چلا گیا، طاقت ور نے اپنے حقوق و اختیارات کا بے تحاشا استعمال کیا اور کم زور اپنی محرومی پر آنسو بہاتا رہا۔ کبھی تو اسے مضبوط اور طاقت ور ہاتھوں نے اس طرح دبایا اور کچلا کہ سکنے، تڑپنے اور فریاد کرنے کی بھی اجازت نہیں دی گئی۔ اس طرز عمل کا ایک شاخسانہ یہ رہا کہ مختلف ادوار میں اور زمین کے مختلف خطوں میں اصحاب حقوق اور اصحاب فرائض کے مستقل طبقات وجود میں آتے چلے گئے۔ ایک طرف وہ گروہ تھا جو گرد و پیش کے تمام وسائل کا مالک و مختار تھا اور دوسری طرف وہ طبقہ تھا جو ہر چیز سے محروم تھا۔ ایک جانب آسائش و راحت عیش و عشرت کا رقص جاری تھا اور دوسری جانب زندگی اپنے وجود اور بقا کے لئے تڑپ رہی تھی، طاقت ور طبقہ کے ہاتھ میں اقتدار، حکومت، قانون، علم و فن، وسائل معیشت اور تہذیب و معاشرت سب کچھ تھا۔ اس طبقہ سے فرماں رواں مملکت، امر اور وسائے سلطنت، فوجی جرنیل، علوم و فنون کے ماہر، تہذیب کے معمار اور سماج کے صورت گر پیدا ہوئے اور ہر دروہام کے مالک بن بیٹھے۔ اس کے بالمقابل کمزور طبقہ ان میں سے کسی بھی چیز کا اپنے لئے تصور نہیں کر سکتا تھا۔ وہ زندہ بھی تھا تو صرف اسلئے کہ طاقت ور طبقہ کو اس کی ضرورت تھی۔ وہ بے روح مشین کی طرح اس کی قوت میں اضافہ کا سبب بن رہا تھا۔ طاقت ور ایسے بہت سے حقوق کا مالک بن بیٹھا جن کیلئے کوئی وجہ جواز فراہم نہیں کی جاسکتی۔ اور کمزور اپنے جائز حقوق سے بھی محروم تھا۔ اس کیلئے جدوجہد کیا معنی اس کا ذکر بھی اپنی زبان پر لانے کی جرات نہیں کر سکتا تھا۔ بعض اوقات اس کا سلسلہ اتنا دراز ہوتا چلا گیا کہ دونوں طبقات نے اسے

قانون فطرت سمجھ لیا۔ طاقت و ربطہ نے سمجھایا اسے باور کرا دیا گیا کہ جو کچھ اس کے پاس ہے اس کے ذاتی استحقاق کی بنا پر ہے اور بلا شرکت غیرے وہ اس کا مالک و مختار ہے اور کمزور طبقہ اپنی محرومی پر قانع و صابر ہوتا چلا گیا کہ یہی اس کی قسمت میں ازل سے لکھا گیا ہے۔ کبھی ان کے درمیان کشمکش اور تصادم بھی رہا، بغاوت بھی ہوئی، لیکن صورتحال میں بہت زیادہ تبدیلی دیکھنے میں نہیں آئی (۱)

اس دنیا میں جو انسان پیدا ہوتا ہے کچھ حقوق لیکر پیدا ہوتا ہے، لیکن دنیا نے یہ حقوق کبھی اسے دیے اور کبھی وہ ان سے محروم رہا۔ کسی کو ان حقوق کا نہ ملنا کوئی معمولی بات نہیں ہے انہی سے اس کی عظمت اور ترقی وابستہ ہے۔ یہ اسے رفعت اور بلندی کی طرف لے جاتے ہیں۔ یہ اس سے چھن جائیں تو وہ ذلت اور پستی کی زندگی گزارنے پر مجبور ہوتا ہے اور اس کی ترقی کے سارے امکانات ختم ہو جاتے ہیں۔ سوال یہ ہے کہ یہ حقوق کیا ہیں اور کیا سب انسانوں کے یکساں حقوق ہیں یا ان کے درمیان فرق ہے؟ یہ حقوق کیسے حاصل کئے جائیں اور ان کے تحفظ کی کیا صورت ہے؟ موجودہ دور میں یہ سوال، بعض تاریخی اسباب کی بنا پر، پوری فضا میں گشت کر رہا ہے اور ہر طرف اس کی گونج سنائی دے رہی ہے۔ مختلف ملکوں میں ان حقوق کی صورت حال دیکھی جاتی ہے، اس کا جائزہ اور نقد و احتساب ہوتا ہے، سماج میں ان کا شعور پیدا کرنے کی سعی کی جاتی ہے، قانون اور عدالت کے ذریعے ان کے حفاظت کے اقدامات کئے جاتے ہیں، اس کیلئے سماجی، معاشی، اور سیاسی قوت بھی استعمال میں لائی جاتی ہے۔ ان کوششوں کی اہمیت اور قدر و قیمت سے انکار نہیں کیا جاسکا۔ بعض اوقات ان کے بہتر نتائج بھی دیکھنے میں آتے ہیں، لیکن اس کے ساتھ یہ سوال بھی پوری شدت کے ساتھ ابھرتا ہے کہ یہ کوششیں کس حد تک غیر جانبدار اور تقصیب و تحزیب سے پاک ہیں؟ عالمی سطح پر حقوق کے نگران ان کوششوں کو حقوق کی پامالی کا بہانہ تو نہیں بنا رہے ہیں؟

اسلام میں حقوق کا تصور: حقوق انسانی کے سلسلہ میں اسلام کا تصور بہت ہی واضح اور اس کا کردار بالکل نمایاں ہے۔ اس نے فرد، جماعت اور مختلف سطح کے افراد و طبقات کے حقوق کا تعین کیا اور عملاً یہ حقوق فراہم کئے۔ جن افراد و طبقات کے حقوق ضائع ہو رہے تھے ان کی نصرت و حمایت میں کھڑا ہوا اور جو لوگ ان حقوق پر درست درازی کر رہے تھے ان پر سخت تنقید کی اور انہیں دنیا و آخرت کی وعید سنائی، معاشرہ کو ان کے ساتھ بہتر سلوک کی تعلیم و ترغیب دی اور ہم دردی و غم گساری کی فضا پیدا کی قرآن مجید انسانی حقوق کی ان کوششوں کی اساس ہے اور احادیث و سیرت میں ان کی قوی و عملی تشریح موجود ہے (۲)

جہاں کہیں بھی حقوق کی بات ہوگی وہاں الہامی تعلیمات کا نور جھلکتا دکھائی دے گا۔ وحی الہی نے ہی بنیادی حقوق کا شعور پیدا کیا۔ قرآن کی پیش کردہ تاریخ کی روشنی میں دیکھا جائے تو فطری حقوق (Natural Rights) اور پیدائشی حقوق (Birth Rights) کی اصطلاحوں کے بارے میں واضح تصور موجود ہے جبکہ مغربی تصور حقوق میں کافی ابہام پایا جاتا ہے۔ اسلام نے حقوق کے فطری اور پیدائشی پہلو کو واضح کیا کیونکہ ان حقوق کا عطا کرنے والا اللہ خالق و مالک ہے، وحی الہی ہی حدود و قیود متعین کرتی ہے۔ ریاست اور شہری دونوں قرآن و سنت کے ایک ایسے ناقابل ترمیم اور ناقابل تنسیخ (Irrevocable) دستور کے تحت زندگی بسر کرنے کے پابند ہیں جس کی کوئی ایک دفعہ بھی ان کے درمیان قابل گفت و شنید (Negotiable) نہیں ہے (۳)

حقوق کمی درجہ بندی: علامہ سید سلیمان ندوی لکھتے ہیں ”اسلام کے سوا دوسرے مذاہب میں انسانی حقوق کی درجہ وار کوئی تفصیل نہیں۔ انسان اور حیوان کے درمیان بھی کوئی خط فاصلہ نہیں۔ مثلاً بدھ کی اخلاقی تعلیم میں انسان اور حیوان میں پھر انسانوں میں اہل ملک، قوم، قبیلہ کی کوئی تمیز نہیں بلکہ سرے سے رشتہ دار اور قرابت کی اس میں کوئی دفعہ نظر نہیں آتی۔ اسی طرح ہندو قانون میں ایک جانور اور انسان کا قتل برابر کا درجہ رکھتا ہے اور ایک جانور بھی اپنی منفعت رسانی کے باعث ماں کا درجہ پاسکتا ہے۔ یہودیت اور عیسائیت میں تمام قرابت داروں کو چھوڑ کر صرف ماں باپ کا ذکر کیا گیا اور ان کے برترانہ حق اطاعت کو تسلیم کیا گیا لیکن دوسرے قرابت داروں اور رشتہ داروں کو ان میں کوئی مرتبہ نہیں دیا گیا۔ لیکن اسلام نے اس مسئلہ میں فطری تفصیل سے کام لیا ہے“ (۴)

اس ترتیب میں فطری تعلق اس طرح سمویا گیا کہ انسان اعتماد و توازن سے نہیں ہتا۔

حدیث نبویؐ میں انسان کے ذاتی حقوق کا بھی ذکر ہے۔ ارشاد ہوتا ہے۔

ان لربک علیک حقاً و لنفسک علیک حقاً و لا ہلک علیک حقاً فاعط کل ذی حق حقہ (۵)
ترجمہ: تیرے پروردگار کا تجھ پر حق ہے۔ تیرے نفس کا تجھ پر حق ہے۔ تیرے عیال کا تجھ پر حق ہے۔ سو تجھے ہر حق دار کا حق دینا چاہئے۔

اسلامی ریاست میں غیر مسلموں کے حقوق کی ادائیگی: اسلامی ریاست جس طرح مسلمانوں کے معاملہ میں قرآن و سنت کے طے کردہ حقوق کے نفاذ و احترام کی پابند ہے اسی طرح وہ غیر مسلموں کے معاملہ میں بھی قرآن و سنت کی ہی قائم کردہ حدود کی پابند ہے۔ گویا ذمیوں کے حقوق بھی غیر منفک (Inalienable) ہیں۔ مسلمانوں کو ان میں ترمیم و تنسیخ کا کوئی

اختیار حاصل نہیں۔ اسلامی حکومت شریعت کے مقرر کردہ حقوق میں کوئی کمی نہیں کر سکتی۔ البتہ وہ ذمیوں کو زائد حقوق دے سکتی ہے بشرطیکہ وہ اسلام کے اصولوں سے متصادم نہ ہوں۔ اس کا مطلب یہ ہے کہ اسلامی ریاست میں حقوق کا تعین اور ان کے تحفظات کے اعتبار سے مسلمانوں اور ذمیوں کی پوزیشن بالکل یکساں ہے۔ دونوں کے حقوق کی ضمانت (Guarantee) قرآن و سنت نے دی ہے تحفظات ذمیوں کو بھی حاصل ہیں بلکہ تحفظ کے لحاظ سے انہیں مسلمانوں پر برتری حاصل ہے اسلامی ریاست وقت کے تقاضوں اور ضرورتوں کے پیش نظر مسلمانوں پر اضافی ٹیکس عائد کر سکتی ہے۔ ان کی املاک حاصل کر سکتی ہے۔ لیکن وہ معاہدہ اہل ذمہ غیر مسلم پر شرائط معاہدہ کے بعد کوئی اضافی بوجھ نہیں ڈال سکتی۔ اسلامی حکومت اگر مسلمانوں کی جان و مال کی حفاظت میں ناکام ہو جائے اور بیرونی حملہ کی صورت میں ان کا مؤثر دفاع نہ کر سکے تو وہ مسلمانوں سے وصول کردہ ٹیکس واپس کرنے کی ذمہ دار نہ ہوگی لیکن ایسی صورت میں اسے اہل ذمہ سے لی جانے والی رقم واپس کرنا ہوگی۔ جیسا کہ حضرت ابو عبیدہؓ نے جنگ یرموک کے موقع پر حمص اور دمشق وغیرہ کے ذمیوں کو اس خیال سے جزیہ کی رقم واپس کر دی تھی کہ مسلمان ان کی حفاظت کی ذمہ داری پوری نہ کر سکیں گے۔

غیر مسلم ذمی کی تین قسمیں: اسلامی قانون ذمیوں کو ان کی حیثیت کے لحاظ سے تین اقسام میں تقسیم کرتا ہے۔

۱۔ معاہدین۔ یعنی وہ لوگ جو کسی جنگ کے بغیر یا دوران جنگ ذمی بن کر رہنے پر رضامند ہو جائیں اور صلح نامہ یا معاہدہ کے ذریعہ اسلامی حکومت کے ماتحت آجائیں۔

۲۔ مفتوحین۔ جو آخر وقت تک جنگ لڑتے رہے ہوں اور مسلمانوں کے ہاتھوں شکست کھا کر مغلوب ہوئے ہوں اور ان پر اب اسلامی حکومت کا اقتدار قائم ہو چکا ہو۔

۳۔ وہ ذمی جو صلح اور جنگ دونوں کے سوا کسی اور صورت میں اسلامی ریاست کے شہری بنے ہوں مثلاً پاکستان کے غیر مسلم شہری جو تقسیم برصغیر کی بنا پر پاکستان میں شامل ہوئے۔ (۶)

معاہدین کے بارے میں شریعت کا بنیادی قانون ہے کہ ان سے صرف شرائط معاہدہ کے مطابق معاملہ کیا جائے گا اور جو شرائط طے پاگئی ہیں ان کی سختی سے پابندی کی جائے گی اور تبدیلی حکومت کے باوجود یہ شرائط تبدیل نہیں ہوگی۔ ان کی حیثیت دائمی ہوگی الا یہ کہ خود اہل معاہدہ اس میں کسی ترمیم و اضافہ کی درخواست کریں اور وہ باہمی رضامندی سے طے پا جائیں۔ اسلامی ریاست کو یہ

اختیار بہر حال نہیں ہوگا کہ وہ معاہدہ میں من مانی تبدیلی کر لے۔ حضور اکرم ﷺ کا ارشاد ہے: ”خبردار جو شخص کسی معاہدہ غیر مسلم پر ظلم کرے گا اس کے حقوق میں کمی کرے گا یا اس کی طاقت سے زیادہ اس پر بار ڈالے گا اس سے کوئی چیز اس کی مرضی کے خلاف وصول کرے گا تو اس کے خلاف قیامت کے دن میں خود مستغنیث ہوں گا“ (۷)

غیر مسلموں کے حقوق کی ادائیگی کیلئے مسلم اسکالرز کی کاوشیں اسلام کی ان ہی تعلیمات کے سبب خود مسلمانوں نے ہمیشہ اپنی ذمہ داری محسوس کی ہے کہ غیر مسلموں کے حقوق کا تحفظ کریں اور اس حوالہ سے اسلامی لٹریچر سے ثابت ہوتا ہے کہ مسلم اسکالرز حکمرانوں اور مسلم عوام کو اپنی کاوشوں کے ذریعہ غیر مسلموں کے حقوق سے آگاہ کرتے رہے ہیں جس کی مختصر فہرست بطور مثال یہ ہے

- ۱۔ ابن القیم شمس الدین عبداللہ محمد بن ابوبکر الجوزی، احکام اہل الذمہ۔ الطبعة الثالثہ۔ بیروت: دارالعلوم للملایین، ۱۹۸۳ء، ج ۲
- ۲۔ احمد سلیم، پاکستان اور اقلیتیں، کراچی: مکتبہ دانیال، ۲۰۰۰ء، ص ۵۱۲
- ۳۔ اصلاحی، امین احسن، اسلامی ریاست، لاہور: مکتبہ مرکزی انجمن خدام القرآن، ۱۹۷۷ء، ص ۳۷۶
- ۴۔ ڈیفنڈ، ڈیٹیل سی، جزیہ اور اسلام یعنی اوائل اسلام میں تبدیلی مذہب اور جزیہ پر سیر حاصل بحث/ ترجمہ، غلام رسول مہر۔ کراچی: شیخ غلام علی ایڈیٹرز، پبلیکیشنز، ۱۹۶۲ء، ص ۲۰۷
- ۵۔ زیدان، عبدالکریم، اسلامی حکومت و فرائض/ مترجم عبداللہ فہد فلاحی۔ دہلی ہندوستان پبلیکیشنز، ۱۹۸۲ء، ص ۸۷
- ۶۔ سیف الرحمان، ملک، اسلام اور غیر مسلم رعایا۔ ربوہ: مکتبہ خدام الاحمدیہ مرکزی، ص ۱۱۲
- ۷۔ شفیق بیوت، اہل الذمہ فی مختلف اطوار ہم و عصور ہم۔ بیروت: الشریکۃ العالمیہ للکتاب، ۱۹۹۱ء، ص ۲۸۰
- ۸۔ صلاح الدین، محمد بنیادی حقوق۔ لاہور: ادارۃ ترجمان القرآن، ۱۹۷۷ء، ص ۳۳۶
- ۹۔ غلام حسین، اسلامی حکومت اور اقلیتیں۔ لاہور: مرکز تحقیق دیال سنگھ ڈسٹ لائبریری، ۱۹۸۳ء، ص ۶۸
- ۱۰۔ گل، سردار مسیح، قرآن و سنت کی روشنی میں اقلیتوں کے حقوق/ مرتبین سردار مسیح گل، ریاض طاہر، منصور گل۔ لاہور: تجلی فاؤنڈیشن، ۲۰۰۰ء، ص ۲۲۱

۱۱۔ مودودی، سید ابوالاعلیٰ، اسلامی ریاست۔ لاہور اسلامک پبلیکیشنز، ۱۹۶۲ء، ص ۲۶۰

۱۲۔ ندوی، رئیس احمد جعفری، سیاست شرعیہ۔ لاہور ادارہ ثقافت اسلامیہ پاکستان، ۱۹۵۹ء، ج ۳

مجلات میں شائع شدہ مقالات

- ۱۔ اسماعیل فاروقی ”حقوق غیر المسلمین فی الدولۃ الاسلامیہ“، المسلم العصر (بیروت) ۲۶: ۷ (۱۹۸۱)۔ ص ۱۹
- ۲۔ اکبر آبادی، سعید احمد، ”اسلامی جمہوریت میں غیر مسلموں کی اہمیت“۔ اسلام اور عصر جدید (نئی دہلی) ۲: ۲ (اپریل ۱۹۷۰)۔ ص ۲۶-۳۵
- ۳۔ جانندھری، رشید احمد، ”اسلامی ریاست میں غیر مسلموں کے حقوق“۔ فکر و نظر (اسلام آباد) ۵: ۱۱۳

نومبر ۱۹۷۶ء (۲۳۰-۲۳۹)

۳۔ لدھیانوی، انیس الرحمن "اسلامی مملکت میں غیر مسلم شہری کے حقوق" ابلاغ (کراچی) ۳:۱۳ (فروری)

۱۹۷۹ء (۳۵:۱۳، ۵۰:۱۳، ۵۱:۱۲) (اپریل ۱۹۷۹ء) ۲۳-۱۷

۵۔ عمری، سید جلال الدین، "غیر مسلموں سے سماجی و معاشرتی تعلقات" تحقیقات اسلامی (ملنگڑھ) ۳:۱۳ (جولائی-ستمبر ۱۹۹۵ء) ۱۶-۵

۶۔ گیلانی سید مناظر حسن، "مسلمانوں کی حکومت میں غیر مسلم اقوام" - معارف (اعظم گڑھ) ۶:۶۵ (جون ۱۹۵۰ء) ۲۳۵-۲۲۶، ۲۲۶-۲۲۷، ۲۲۷-۲۲۸ (نومبر ۱۹۵۰ء) ۳۳۷-۳۳۷، ۳۳۷-۳۳۸ (فروری ۱۹۵۱ء) ۱۰۰-۱۱۳

۷۔ محمد شفیع، مفتی "غیر مسلموں کے ساتھ معاملات" ابلاغ (کراچی) ۸:۳ (کراچی) (نومبر ۱۹۷۰ء) ۲۳-۲۹

۸۔ مسعود، فرید الدین "اسلامی حکومت میں اقلیت" ابلاغ (کراچی) ۹:۳ (دسمبر ۱۹۷۰ء) ۲۰-۳۶

۹۔ مغل، دو بیگ، "نفاذ شریعہ اور غیر مسلم پاکستانیوں کے خدشات" المشرق (راولپنڈی) ۳:۳۰ (۱۹۹۸ء) ۱۸۹-۱۹۸

۱۰۔ مودودی، سید ابوالاعلیٰ "اسلامی حکومت میں ذمیوں کے حقوق" - ترجمان القرآن (لاہور) ۳:۳۱ (اگست ۱۹۳۸ء، ۲۱۱، ۲۳۵)

۱۱۔ نقوی، سید علی رضا "اسلامی ریاست میں غیر مسلم اقلیتوں کے حقوق" فکر و نظر (اسلام آباد) ۱۲:۱۶ (جون ۱۹۷۹ء) ۲۲-۳۲ (۸)

English Books

1. Doi, Abdur Rahman
Non Muslims Under Shariah (Islamic law) 3rd edition,
London; Ta Ha Publishers, 1983, 148p
2. Fattle Antoine, Le-Statul Legal des Non-Muslims en
Pays D, Islam Beyrouth: Muctaba Mushariqia 1958. 394p
3. Maududi, Sayyid Abul A'la
Rights of Non Muslims in Islamic state/ Translated and
edited by khurshid Ahmed. Lahore: Islamaic Publications
1967, 48p
4. Vajpeyi, Dharendra and Yogendra K. Malik, (eds)
Religious and Ethnic Minority Politics in south Asia.
New Delhi: Manohar Publications, 1988. 203p

غیر مسلموں کے حقوق پر صوبائی سیرت کانفرنس: انجمن اساتذہ علوم اسلامیہ کے زیر اہتمام ہم نے اس موضوع پر صوبائی سیرت النبی کانفرنس کا انعقاد کر کے ایک قدم آگے بڑھایا اور ایک باب کا اضافہ کیا جس میں پیش کردہ تحقیقی مقالات مع اہم اضافوں کے ساتھ مجلہ میں شائع کئے جا رہے ہیں

کانفرنس میں مسلمان محققین کے ساتھ غیر مسلم اسکالرز کو بھی بحیثیت مبصر مدعو کیا گیا تھا (دو تہرے ہندو/ عیسائی اسکالرز کے مجلہ کے آغاز میں منسلک ہیں)

کانفرنس کی تین نشستیں ہوئیں پہلی نشست کے صدر جلسہ ڈاکٹر مرزا احتیاریک صاحب اور مہمان

خصوصی پروفیسر اے کے شمس سابق ممبر قومی اسمبلی تھے مہمان اعزازی پروفیسر زرینہ ٹیل صاحبہ پرنسپل سرسید کالج لکھنؤ۔ دوسری نشست کے صدر جلسہ پروفیسر رئیس علوی رجسٹرار جامعہ کراچی تھے اور مہمان خصوصی پروفیسر ڈاکٹر سہیل احمد برکاتی صدر انجمن اساتذہ جامعہ کراچی تیسری نشست کے صدر جلسہ پروفیسر سعید احمد صدیقی سابق سینیٹر اور مہمان خصوصی خانقاہ۔ قادری ناظم لیاقت آباد تھے اسی حوالہ سے عالمی قیام امن کیلئے قومی سیرت النبی کانفرنس کے انعقاد کا پروگرام ہے (جس پر مستقل مضمون واشتہار مجلہ میں موجود ہے) ہم سمجھتے ہیں عالمی امن سیاست داں نہیں مذہبی علماء ہی قائم کر سکتے ہیں خواہ ان کا تعلق کسی بھی مذہب سے ہو لہذا سب کو ایک پلیٹ فارم پر جمع ہو کر مشترکہ اقدار و نکات کو متعین کرنا اور ان پر گامزن ہونا چاہئے۔

دنیا مذہب کی پیروکارھے لا مذہب نہیں 1996ء کی ایک رپورٹ کے مطابق دنیا کی بڑی آبادی سیکولر یا لا مذہب نہیں بلکہ مذہبی ہے خواہ کسی بھی مذہب کے پیروہوں اور ہر مذہب انسانیت کی فلاح و امن کی تعلیمات کا پیامبر ہے دنیا پر جو ہشت گردی اور خونریزی کا ماحول مسلط ہے، اس کی ذمہ دار عالمی سیاسی قوتیں ہیں جن سے نجات اسی وقت ملے گی جب مذہبی قوتیں خود آگے آ کر اپنی ذمہ داریوں کو ادا کریں گی۔ ملاحظہ فرمائیں

Religious Population of the world, 1996


| Religion | Total | Percent distribution | Africa | Asia ¹ | Latin America | North America | Europe ² | Oceania |
|---|-----------|----------------------|---------|-------------------|---------------|---------------|---------------------|---------|
| Total Religious Population ³ | 5,804,120 | 100.0% | 748,130 | 3,813,218 | 490,444 | 298,677 | 727,678 | 28,973 |
| Christians (total) | 1,955,229 | 33.7% | 380,874 | 303,127 | 455,819 | 255,547 | 555,614 | 24,253 |
| Romans Catholics | 981,465 | 16.9% | 125,376 | 94,250 | 408,988 | 75,398 | 289,021 | 8,452 |
| Protestants | 404,020 | 7.0% | 114,728 | 45,328 | 34,816 | 121,361 | 79,534 | 8,257 |
| Orthodox | 218,257 | 3.8% | 25,215 | 13,970 | 460 | 8,390 | 171,665 | 850 |
| Anglicans | 68,136 | 1.2% | 27,200 | 650 | 1,089 | 6,300 | 28,357 | 5,540 |
| Other Christians | 282,258 | 4.9% | 68,357 | 148,931 | 10,466 | 46,093 | 7,037 | 1,354 |
| Muslims ⁴ | 1,126,325 | 19.4% | 306,660 | 778,362 | 1,356 | 5,530 | 32,032 | 385 |
| Nonreligious ⁵ | 886,929 | 15.3% | 3,567 | 752,759 | 18,053 | 21,315 | 90,390 | 2,845 |
| Hindus ⁶ | 793,076 | 13.7% | 1,988 | 786,991 | 760 | 1,368 | 1,650 | 323 |
| Buddhists ⁷ | 325,275 | 5.6% | 38 | 321,985 | 569 | 920 | 1,563 | 200 |
| Atheists ⁸ | 222,195 | 3.8% | 440 | 175,450 | 3,010 | 1,850 | 40,845 | 600 |
| Chinese folk religionists ⁹ | 220,971 | 3.8% | 13 | 220,653 | 68 | 100 | 120 | 17 |
| New Religionists ¹⁰ | 106,016 | 1.8% | 21 | 103,361 | 919 | 900 | 803 | 11 |
| Ethnic Religionists | 102,945 | 1.8% | 70,260 | 30,350 | 1,042 | 45 | 1,150 | 108 |
| Sikhs | 19,508 | 0.3% | 37 | 18,465 | 9 | 498 | 494 | 1 |
| Jews | 13,866 | 0.2% | 165 | 4,257 | 1,084 | 5,836 | 2,432 | 82 |
| Spiritists | 10,293 | 0.2% | 5 | 1,120 | 8,834 | 315 | 18 | 1 |
| Bahais | 8,404 | 0.1% | 1,823 | 3,230 | 722 | 357 | 96 | 77 |
| Confucians | 5,086 | 0.1% | 1 | 5,050 | 3 | 27 | 5 | 1 |
| Jains | 4,920 | 0.1% | 59 | 4,835 | 5 | 5 | 16 | 1 |
| Shintoists | 2,898 | — | — | 2,893 | 1 | 2 | 1 | 1 |
| Other Religionists ¹¹ | 1,952 | — | 90 | 100 | 190 | 1,072 | 450 | 50 |
| Paras | 191 | — | 2 | 185 | 1 | 1 | 1 | 1 |
| Mandaeans | 45 | — | — | 45 | — | — | — | — |

اسی تناسب کو عبدالوحید صاحب نے پرنٹیج کی صورت میں اس طرح واضح کیا ہے (۱۱)

WORLD RELIGIOUS POPULATION
(World Almanac and Book of Facts 1990)

| S.No. | Religion | Population | Percentage in Millions |
|-------|--------------------------------|-------------|------------------------|
| 1 | Roman Catholics | 951,843,360 | 18.8 |
| 2 | Protestant Christians | 337,480,980 | 6.6 |
| 3 | Orthodox Christians | 161,774,350 | 3.2 |
| 4 | Anglican Christians | 70,340,940 | 1.4 |
| 5 | Other Christians | 148,080,810 | 2.9 |
| | Total Christians 1667 millions | = | 32.9 |
| 6 | Muslims | 880,552,210 | 17.4 |
| 7 | Non Religions | 886,759,660 | 17.1 |
| 8 | Hindus | 663,495,450 | 13.1 |
| 9 | Buddhists | 331,836,170 | 6.1 |
| 10 | Atheists | 229,711,460 | 4.5 |
| 11 | Jews | 18,000,000 | 0.3 |
| 12 | Bahai | 6,000,000 | 0.1 |
| 13 | Tribal | 95,000,000 | 1.8 |
| 14 | Shintoists | 6,000,000 | 0.1 |
| 15 | Shamanists | 12,000,000 | 0.2 |
| 16 | Jains | 6,000,000 | 0.1 |
| 17 | Others | 263,000,000 | 5.2 |
| | Total | = | 5,072 million |

ایک ویب سائٹ نے اس پرنٹیج کو خوبصورت خاکہ کی شکل میں مزید واضح کیا ہے جس سے ثابت ہوتا ہے دنیا کی صرف 16 فیصد آبادی لائڈ ہے اگر مذہب کے ذمہ داران ذمہ دارانہ رویہ اپنائیں تو یہ طبقہ بھی مذہبی بن جائے گا ملاحظہ فرمائیں (۱۲)



عیسائی مشنریز کی مثالی کارکردگی: بحیثیت مسلمان ہماری سب سے زیادہ ذمہ داری ہے کہ باہمی فرقہ وارانہ اختلافات کو کم کرنے کیلئے مشترکہ امور پر توجہ دیں اسلام کی سر بلندی و پیش قدمی کیلئے عالمی قیام امن کیلئے قائدانہ کردار اسی وقت ادا کر سکتے ہیں جب اپنا تین

من دھن اس کیلئے وقف کر دیں۔ کم از کم اسی طرح جس طرح عیسائی مشنریز کوششیں کر رہی ہیں میرے سامنے ایک پرانی رپورٹ ۱۹۹۰ تا ۱۹۹۲ ہے جو قارئین میں مطلوبہ احساسات اجاگر کرنے کیلئے پیش خدمت ہے۔

۴۰ مشنری نیشنل کمیشن آف مشنری ریسرچ - کے ایک حالیہ شمارے میں جنمب ڈیویژن نے حالیہ مشن کے بارے میں اعداد و شمار خارج کیے ہیں۔ ڈیویژن ۱۹۵۶ء سے پوری مشنری سوسائٹی سے وابستہ مشنری ہیں، جن کی رقم کمانٹ لدا ہو چکی ہے۔ وہ ۱۹۷۰ء سے ایگلیٹیکن ریسرچ انڈیکس کے طور پر کام کر رہے ہیں۔ اس وقت سادترین بیسٹ ڈھن مشن بھڑکے مشنری تحقیق اور عالمی تبلیغ عیسائیت کے حوالے سے ویٹیکن کے مشنری ہیں۔ ہم ذیل میں ۱۹۹۲ء کے اعداد و شمار ۱۹۹۰ء اور ۱۹۹۱ء کے ساتھ ساتھ پچھلے پیش کر رہے ہیں۔ ان اعداد و شمار سے معلوم ہوتا ہے کہ مختلف میدانوں میں مشن کے کام کی رفتار ترقی کیا رہی ہے۔

| ۱۹۹۲ | ۱۹۹۱ | ۱۹۹۰ |
|----------------|-----------------|----------------|
| ۱,۸۳,۳۰,۳۲,۰۰۰ | ۱,۷۹,۵۹,۰۰۰,۰۰۰ | ۱,۷۵,۸۷,۷۷,۹۰۰ |
| ۹۸,۸۰,۰۰,۰۰۰ | ۹۶,۱۲,۳۲,۲۸۰ | ۹۳,۳۸,۳۲,۲۰۰ |
| %۳۳.۳ | %۳۳.۳ | %۳۳.۳ |
| ۲۱,۶۰۰ | ۲۱,۳۰۰ | ۲۱,۰۰۰ |
| ۳,۱۰۰ | ۳,۰۵۰ | ۳,۹۷۰ |
| ۹۹,۹۰۰ | ۹۹,۵۸۰ | ۹۳,۲۰۰ |
| ۹,۶۹۶ | ۹,۳۲۰ | ۸,۹۵۰ |
| ۱۶۹ | ۱۶۳ | ۱۵۷ |
| ۹۵۳ | ۸۸۹ | ۸۵۶ |
| ۱۱ کھڑے | ۸ کھڑے | ۵ کھڑے |
| ۲۲,۸۷۰ | ۲۲,۶۰۰ | ۲۲,۳۰۰ |
| ۶۷,۱۳۰ | ۶۶,۵۰۰ | ۶۵,۶۰۰ |
| ۳۶,۰۰۰ | ۳۳,۹۰۰ | ۳۳,۸۰۰ |
| ۱۲,۰۰۰ | ۱۱,۵۰۰ | ۱۱,۰۰۰ |
| ۵,۵۱,۲۸۰,۰۰۰ | ۵,۳۲,۶۹۰,۰۰۰ | ۵,۱۳,۱۰۰,۰۰۰ |
| ۸,۳۳,۹۲,۰۰۰ | ۸,۰۷,۷۸,۰۰۰ | ۷,۶۸,۶۵,۰۰۰ |
| ۲,۵۳۰ | ۲,۳۳۰ | ۲,۱۶۰ |
| ۱,۵۲,۵۶,۹۶,۰۰۰ | ۱,۳۳,۷۶,۵۸,۰۰۰ | ۳۵,۱۸,۵۹,۳۰۰ |
| ۱,۳۰,۹۸,۰۹,۰۰۰ | ۱,۲۳,۱۱,۸۳,۰۰۰ | ۱,۲۵,۲۵,۵۷,۰۰۰ |
| %۳۳.۳ | %۳۳.۳ | %۳۳.۳ |

حال ہی میں ایک کتاب ”سبعۃ مائۃ خطۃ لتنصیر العالم“ کے نام سے شائع ہوئی ہے اس میں مشنریوں کی سرگرمیوں پر نظر ڈالتے ہوئے لکھا گیا ہے کہ عالمی عیسائی مشنری 45 ملین ڈالر سالانہ خرچ کرتی ہے اور اس کے دائرہ کار میں 41 ملین ارکان سرگرم عمل ہیں۔ 1300 بڑے بڑے مکتب اس کے زیر انتظام چل رہے ہیں اور عالمی سطح پر مختلف زبانوں میں 220 مجلات شائع ہوتے ہیں، اس کے ساتھ ہی مشنری ایک سال میں کتاب مقدس کے 4 ملین نسخے شائع کراتی ہے اور پوری دنیا میں 1900 ریڈیو اور ٹی وی اسٹیشن چلا رہی ہے، اور کلیسائی تنظیموں کو 3 ملین کمپیوٹروں کی خدمات حاصل ہے۔ چار ہزار ایجنسیاں قائم ہیں جن میں سرگرم مبلغین کی تعداد 262300 ہے۔ ان پر سالانہ خرچ 8 ملین ڈالر آتا ہے جس کو کلیسا برداشت کرتا ہے اور ہر سال 10,000 کتابیں اور مضامین خارجی مقاصد کے تحت شائع کئے جاتے ہیں۔

جائزوں اور اعداد و شمار سے معلوم ہوتا ہے کہ مشنری بجٹ ۱۳۱۱ھ مطابق 1990 میں 24 رارب امریکی ڈالر تھا، اور ۱۳۱۳ھ مطابق 1992ء میں 181 رارب امریکی ڈالر ہو گیا، وقفہ صرف دو سال کا اور اضافہ 177 رارب کا ہے

ایک رپورٹ کے مطابق عیسائیوں کی تعداد ایک ارب سات سو اکیس ملین ہو چکی ہے۔ دنیا میں عیسائی تنظیموں کی تعداد 2458 ہے، عملی میدانوں میں سرگرم تنظیموں کی تعداد 20700 سے متجاوز ہے اور مبلغین کو رفاہی میدان میں بھیجنے والی تنظیموں کی تعداد 3880 ہے، دیگر مشنری اداروں کی تعداد 98720 سے زیادہ ہے اور مجلوں کی تعداد 2270 تک پہنچ چکی ہے۔ ان مجلوں کے نسخے لاکھوں کی تعداد میں مختلف زبانوں میں تقسیم کئے جاتے ہیں، مشنری ریڈیو اسٹیشنوں کی تعداد 1900 سے متجاوز ہے، جو سو سے زیادہ ممالک میں انہیں کی زبانوں میں اپنے پیغام نشر کرتی ہیں۔ مذکورہ اطلاع کے مطابق عیسائی مبلغین ایک سال کیلئے 151 رارب امریکی ڈالر چندہ جمع کرتے ہیں۔ (۱۳)

کچھ عرصہ قبل دنیا کے ایک سو دولت مندوں کی لسٹ شائع ہوئی تھی، جس میں پہلے نمبر پر بردنائی کے سربراہ کا نام تھا بلکہ پہلے دس میں سے بیشتر مسلمان تھے لیکن بحیثیت مسلمان عیسائیوں کی طرح اپنی پوزیشن کا صحیح کردار ادا نہیں کر رہے جو مذہبی علماء یا جماعتیں فعال ہیں وہ بھی ثانوی حیثیت کے ساتھ ذمہ داریوں کو ادا کر رہی ہیں ضرورت ہے مسلمان اسکالرز آگے آئیں باہم اور غیر مسلموں کے ساتھ مکالمہ کو فروغ دینے کے ساتھ غیر مسلموں کے حقوق کیلئے لڑیں اور غیر مسلموں کو اپنے فکرو عمل کے ذریعہ ثابت کریں کہ وہ اس ملک کے معزز شہری ہیں اور انہیں بھی بحیثیت غیر مسلم مکمل تحفظ و حقوق حاصل ہیں۔

اگر ہمارے مسلمان اس پر توجہ دینا شروع کریں تو ہم سمجھیں گے کہ ہماری محنت وصول ہوگی۔ اس موقع پر غیر مسلموں کو بھی اپنے رویہ کا جائزہ لینا چاہئے اور سوچنا چاہئے کہ وہ جس پیغمبر کے کارٹون بنا رہے ہیں وہ نبی ان کے بارے میں کیا تعلیم دیتا ہے؟

عالمی قوتوں کی بے وفائی و فاداروں کے لئے لمحہ فکریہ
استعمار پسندوں کا طریقہ واردات ہمیشہ یکساں رہا ہے کردار وہی رہتا ہے صرف چہرے تبدیل ہوتے رہتے ہیں قرآن نے فرعون کا ذکر کیا ہے جس نے حضرت موسیٰ کے خلاف انہی کی قوم کے ایک دولت مند کو اپنا ایجنٹ بنا کر قوم موسیٰ کو موسیٰ سے برگشتہ کرنا تھا ایسا کرتے ہوئے کبھی اپنی سیادت کا حوالہ دیتا کبھی اپنی دولت کی دھونس جھاتا تھا اپنی قوم کے ذبح ہونے والے بچوں کا اسے کوئی دکھ نہیں تھا اپنی قوم کی عزت و وقار اور کسمپرسی کا فرعون سے سودا کر چکا تھا اپنا پیغمبر بیچ کر وقت کے فرعون کی نگاہ میں ہیرو بنا چاہتا تھا یاد رکھئے جو اپنی قوم کا نہ ہو وہ دوسروں کا بھی نہیں ہوتا اس نکتہ کو ماضی کے چنگیز خان نے خوب سمجھا تھا۔

وہ جس علاقہ پر حملہ آور ہوتا پہلے اسی قوم کے خدایوں کو مال و دولت، عہدوں کی لالچ و دیگر راز معلوم کرتا جنگ میں مدد حاصل کرتا اور اس علاقہ کو فتح کر لیتا تو وہ ہمیشہ قائم کرنے کیلئے سربر آوردہ لوگوں کا قتل عام کرتا عوام پر خوف مسلط کرنے کیلئے مقتولین کے سروں کے پھنار بناتا اور اس میں ہار کے سب سے اوپر اپنے ایجنٹوں کے سر کٹوا کر رکھتا اور کہتا کہ ”جو اپنی قوم کا وفادار نہیں وہ میرا وفادار کیسے ہو سکتا ہے“ یہی آج کے چنگیزوں کی فطرت ہے برٹش ایمپائر کا زمانہ ایسے نوابوں اور جاگیرداروں سے بھرا ہوا ہے وہ ایک قوت سے معاہدہ کر کے اس کے ذریعہ دوسری قوت، نواب، حکمرانوں کو کمزور کرتے پھر دوسرے کے ساتھ پہلے کو بھی ہضم کر جاتے معاہدہ ہوتا ہی توڑنے اور فتح کرنے کیلئے تھا بالآخر انہوں نے مسلمانوں کے ساتھ ہندوؤں اور سکھوں کو بھی اپنا غلام بنا لیا اور اس غلامی سے آزادی اسی وقت نصیب ہوئی جب سب نے مل کر مشترکہ جدوجہد کی قرآن نے جن واقعات کو بیان کیا ہے ان کے کردار ہمیشہ مختلف افراد کی شکلوں میں قیامت تک آتے رہیں گے آج کے فرعون، چنگیز خان، برٹش ایمپائر کو سمجھنا وقت کی اہم ترین ضرورت ہے بلوچستانی عوام کو دکھ ہے کہ ان کے ایک شہری کو امریکہ نے پاکستان کی سرزمین سے اغوا کیا اپنے ملک میں لے گیا پھر اسے سزائے موت دی لیکن ہم یہ بھول گئے کہ وہ وہاں کیسے پہنچا اس سے قبل امریکہ کیلئے کیا خدمات انجام دیں اور خدمت آروں کا یہ انجام چنگیزی فطرت کا خاصہ ہے جنرل ضیاء کو روس کے

خلاف استعمال کیا مقاصد کی تکمیل کے بعد اپنے سرکاری عہدہ دار و عینی شاہد کے ہمراہ قتل کرادیا
افغان مجاہدین کو اپنے مقاصد کی تکمیل کیلئے پیٹھ ٹھوگی اور جب مقصد حاصل ہو گیا تو انہی کو دہشت
گرد، انتہا پسند، قرار دیکر ان کا قتل عام کیا اور آج بھی جاری ہے۔

صدام حسین جو کل ان کی نگاہ میں ہیرو تھا اسے ایران و کویت کے خلاف استعمال کیا خود اسی کے
ہاتھوں عراقی و ایرانی مسلمانوں کا قتل عام کروایا اب انہی عراقیوں کے ہاتھوں اسے خود ساختہ
عدالتی ڈرامہ کے ذریعہ قتل کرادیا، یہ اور بات ہے جس شان سے وہ مقتل میں گیا وہ شان سلامت
رہے گی آج پاکستان میں مسلمانوں کے ہاتھوں بے گناہ مسلمان پر جبر و تشدد کرایا جا رہا ہے ظلم و ستم
ڈھایا جا رہا ہے اور اف کرنے کی بھی اجازت نہیں دی جا رہی ہے نوبت یہاں تک پہنچ گئی ہے
مارتے وہ ہیں کہلواتے ہمارے لوگوں سے ہیں کہو ہم نے مارا ہے

فاعتبر و ایا اولی الابصار
”عبرت حاصل کر دے اے عقل مندوں“

اس صورت حال کا دوسرا پہلو بھی قابل غور ہے کہ جب ملک میں ناموس رسالت کی بات ہوتی ہے
یا کسی بھی اسلامی حکم کے نفاذ کا مطالبہ کیا جاتا ہے تو ملک میں موجود غیر مسلموں کو مسلمانوں کے
خلاف صف آراء کر دیا جاتا ہے کہیں یہ کام مذہب کے نام پر ہوتا ہے اور کہیں N.GOS کے نام
پر اور کبھی اقلیتوں کے حقوق کے نام پر غیر مسلم پاکستانیوں کو بھی سوجنا چاہئے کہ انہیں اسی ملک میں
رہنا ہے مسلم تاریخ گواہ ہے مسلمانوں نے ہمیشہ غیر مسلموں کو مساوی حقوق فراہم کئے ہیں (مجلہ
میں موجود ترکوں پر مقالہ ملاحظہ کریں) لہذا انہیں بیرونی قوتوں کے ہاتھ استعمال ہونے کے
بجائے مسلم اسکالر ز اور علماء سے مکالمہ کرنا چاہئے اور اپنے تحفظات سے آگاہ کر کے اس تعاون کو
ہر سطح پر فروغ دینا چاہئے تاکہ باہمی اعتماد کو فروغ حاصل ہو اور بدگمانیوں کے بادل چھٹ جائیں۔

محققین و قارئین مجلہ کے لئے خوشخبری

مجلہ علوم اسلامیہ حکومت پاکستان کی وزارت اطلاعات سے منظور شدہ ور جسٹریڈ ہے یہ مجلہ امریکہ
کے انٹرنیشنل ادارہ الرش پیروڈیکل ڈائریکٹری (Ul-rich's periodicals Director) میں
درج کر لیا گیا ہے اور 2007ء کے سپلیمنٹ ڈائریکٹری میں شائع ہو چکا ہے

اس کے علاوہ فرانس کے انٹرنیشنل سینٹر (International Centre) نے بھی بحیثیت ”تحقیق مجلہ“
خصوصی نمبر 1994.2399 ISSN الاٹ کر دیا ہے۔ قارئین مجلہ کا ویب سائٹ پر بھی مطالعہ کر سکتے ہیں۔
آپ سے درخواست ہے اشتہار عنایت کر کے خریدار بن کر یا دوسروں کو خریدار بنا کر اس نیک کام

میں ہماری اعانت کیجئے

اللہ ہمارا اور آپ کا حامی و ناصر ہو۔

پروفیسر ڈاکٹر صلاح الدین ثانی
چیف ایڈیٹر و پرنسپل قائد ملت گورنمنٹ ڈگری کالج

حوالہ جات

- (۱) عمری، سید جلال الدین - اسلام انسانی حقوق کا پاسبان اسلامک ریسرچ اکیڈمی کراچی ۲۰۰۵ء، ص/۱۲
- (۲) ایضاً، ص/۷
- (۳) خالد علوی، ڈاکٹر اسلام اور بنیادی انسانی حقوق دعوت اکیڈمی بین الاقوامی اسلامی یونیورسٹی اسلام آباد ۲۰۰۶ء، ص/۱۳
- (۴) ندوی، علامہ سید سلیمان اشقی نعمانی سیرت النبی مطبوعہ لاہور، ج/۶، ص/۲۱۰
- (۵) بخاری، محمد بن اسماعیل صحیح البخاری کتاب الصوم باب حق الحسم فی الصوم
- (۶) صلاح الدین، محمد بنیادی حقوق، ادارہ ترجمان القرآن لاہور ۱۹۷۸ء، ص/۳۱۹
- (۷) ابوداؤد، سلیمان بن اشعث سنن ابوداؤد، کتاب الجہاد
- (۸) شیر نوروز خان اسلام میں انسانی حقوق فکر و نظر (اسلام آباد) ۳۹-۳ (مارچ ۲۰۰۶ء) ص/۱۰۲-۱۰۵
- (۹) ایضاً، ص/۱۱۳

Birtannica Book of the year.1997 Encyclopaedia (۱۰)
birtanica,Inc.

Abdul Waheed khan Christianity D.H.A Karachi p(80)
1999 www.adherents.com world religions and 101 (۱۲)
cults and sects.p.1

(۱۳) سرمایہ عالم اسلام اور عیسائیت، اگست ۱۹۹۲ء، ص/۱۸

(۱۴) محمد نوزان، مشتری سرگرمیوں کا مختصر جائزہ (نوشہرہ)۔ ۱۱ (مئی ۲۰۰۷ء) ص/۳۸